

२११४	वस्तुतः कर्म नास्त्येव नाविद्यास्ति न सर्गधीः । स्वसंवेदनतः सर्वमसदेव प्रवर्तते ॥	६३. १४ २. ३६
२११५	ब्रह्मैव सर्गो भूतात्मा कर्म जन्मेति कल्पनाः । स्वयं कुर्वदिदं भाति विभुत्वात्कल्पितार्थभाक् ॥	६३. १४ २. ३७
२११६	अपरिज्ञानमात्रं यत्स्वयं वै परमात्मनः । तदेतत्कर्म बन्धाय तत्तज्ज्ञस्योपशास्त्र्यति ॥	६३. १४ २. ४३
२११७	यावद्यावत्परिज्ञानं पण्डितस्य प्रवर्तते । तावत्तावत्तदैवास्य कर्म शास्त्र्यति बन्धनम् ॥	६३. १४ २. ४४
२११८	जाग्रत्स्वप्नसुषुप्तादिपरमार्थविदां विदाम् । न विद्यते किंचिदपि यथास्थितमवस्थितम् ॥	६३. १४ ६. २१
२११९	चिद्व्योमार्थतयार्थानां यथास्थितमिदं जगत् । सरूपालोकमननमपि चिद्व्योम केवलम् ॥	६३. १६ २. १
२१२०	स्वप्नचित्पुरस्तपत्वादन्यद्यास्मान्न विद्यते । जगत्स्मान्नभः शान्तं नेह नानास्ति किंचन ॥	६३. १६ २. २
२१२१	चिदाभानमनानैव नानेव परिलक्ष्यते । अनात्मैवात्मनात्मानं स्वप्नाकाशपुरेष्विव ॥	६३. १६ २. ३
२१२२	सर्गादाविव चिद्व्योम स्वप्नाकाशपुरं जगत् । आभातमेवासत्यं च नूनं सत्यमिव स्थितम् ॥	६३. १६ २. ४
२१२३	तज्जाज्ञातो न मूर्खाणामज्ञाज्ञातो न तद्विदाम् । विद्यते सर्गशब्दार्थः सत्यासत्यमयात्मकः ॥	६३. १६ २. ५
२१२४	तज्जायोस्तयोरन्तःप्रतिपतौ तु यत्स्थितम् । न बोद्धुं न च वक्तुं ते जानीतस्तौ परस्परम् ॥	६३. १६ २. ६
२१२५	स्वबुद्धौ स्वर्गशब्दार्थो मिथोन्तस्तत्किलानयोः । स्थैर्यास्थैर्ये जाग्रतो द्वे अक्षीबक्षीबयोरिव ॥	६३. १६ २. ७
२१२६	द्रवस्थितिमिता यद्वत्सरिद्वारिणि वीचयः । चितौ स्थितिमितास्तद्वच्चेतनात्सर्गवीचयः ॥	६३. १६ २. ८
२१२७	चिदूपं यन्न किंचित्तदिदं किंचिदवस्थितम् । भाति दृश्यमिवादृश्यमपि स्वप्नपुरेष्विव ॥	६३. १६ २. ९
२१२८	चिच्छायेयं प्रकचति जगदित्यभिशब्दिता । नन्वमूर्तेव मूर्तेव द्रव्यच्छायेव वै तता ॥	६३. १६ २. १०

२१२९	कायमात्रकमेवेदं भ्रान्तिमात्रमसन्मयम् । पिशाचविभ्रमालोकप्रायमायासनं दृढम् ॥	६३. १६ २. ११
२१३०	मनोराज्यमिवासत्यं लोलं लम्बाम्बुबिन्दुवत् । द्वाभ्यामित्यनुभूतिभ्यां यदसत्तत्र कात्मता ॥	६३. १६ २. १२
२१३१	विदार्यदारुरववत्तरङ्गानिलशब्दवत् । खे शब्दाः पवनस्फोटा भान्त्यर्था वासनोदयाः ॥	६३. १६ २. १३
२१३२	सर्गादितः स्वपरिभा कचति स्वप्नशैलवत् । वस्तुतस्तु न शब्दोस्ति नाथोऽस्ति न च दृश्यता ॥	६३. १६ २. १४
२१३३	यदिहं चास्ति चाभाति तत्सर्वं परमार्थसत् । अन्यादृक्कारणाभावात्सर्गादावेव नोदितम् ॥	६३. १६ २. १५
२१३४	निरस्तशब्दभेदार्थमनिरस्ताखिलार्थकम् । शास्त्रामि परिनिर्वामि व्योमैवास्मीति बुद्ध्यताम् ॥	६३. १६ २. १६
२१३५	त्यज्यतामात्मविश्रान्त्या शुद्धबोधैकरूपया । जीवेऽजवं जवीभावस्त्वसदुत्थित आत्मना ॥	६३. १६ २. १७
२१३६	आत्मैव ह्यात्मनो बन्धुरात्मैव रिपुरात्मनः । आत्मात्मना न चेत्रातस्तदुपायोऽस्ति नेतरः ॥	६३. १६ २. १८
२१३७	तर तारुण्यमस्तीदं यावत्ते तावदम्बुधेः । ननु संसारनाम्नोऽस्माद्बुद्ध्या नावा विशुद्ध्या ॥	६३. १६ २. १९
२१३८	अद्यैव कुरु यच्छ्रेयो वृद्धः सन्किं करिष्यसि । स्वगात्राण्यपि भाराय भवन्ति हि विपर्यये ॥	६३. १६ २. २०
२१३९	शैशवं वार्धकं ज्ञेयं तिर्यक्त्वं मृतिरेव च । तारुण्यमेव जीवस्य जीवितं तद्विवेकि चेत् ॥	६३. १६ २. २१
२१४०	संसारमिममासाद्य विद्युत्संपातचञ्चलम् । सच्छास्त्रसाधुसंपर्कैः कर्दमात्सारमुद्धरेत् ॥	६३. १६ २. २२
२१४१	अहो बत नराः क्रूरा गतिः कैषां भविष्यति । कुर्वन्ति कर्दमोन्मग्ने नात्मन्यपि निजोदयम् ॥	६३. १६ २. २३
२१४२	यथा मृन्मयवेतालसभा ग्राम्यस्य भङ्गदा । यथा भूतार्थविज्ञानान्मृन्मयेव न भङ्गदा ॥	६३. १६ २. २४
२१४३	तथा ब्रह्ममयी दृश्यलक्ष्मीरज्ञस्य भङ्गदा । यथा भूतार्थविज्ञाने ब्रह्मैवास्ते न भङ्गदा ॥	६३. १६ २. २५

२१४४	शाम्यत्यशान्तमेवेदं स्थितमेव विलीयते । दृश्यं तत्त्वपरिज्ञानाहृश्यमानं न दृश्यते ॥	६३. १६ २. २६
२१४५	स्फुटानुभवनस्यापि स्वप्नकाले निजे यथा । परिज्ञानादसत्यत्वमेव सत्यपदं गता ॥	६३. १६ २. २७
२१४६	तथानुभूयमानापि सर्गसंवेदनाम्बरे । चिन्मये तत्त्वविज्ञानाच्छून्यतैवावशिष्यते ॥	६३. १६ २. २८
२१४७	विनेन्द्रियजयेनेदं नाज्ञत्वमुपशाम्यति । तदिन्द्रियाणि जीयन्ते कथं कथय मे मुने ॥	६३. १६ ३. १
२१४८	न च प्रभूतभोगेषु न पुंस्त्वे न च जीविते । न चेन्द्रियजयोन्मुक्तौ दीपस्तनुदृशो यथा ॥	६३. १६ ३. २
२१४९	तदिन्द्रियजये युक्तिमिमामविकलां शृणु । सिद्धिमेति स्वयत्नेन सुखेन तनुरेतया ॥	६३. १६ ३. ३
२१५०	चिन्मात्रं पुरुषं विद्धि चेतनाज्जीवनामकम् । यच्चेतति स जीवोऽन्तस्तन्मयो भवति क्षणात् ॥	६३. १६ ३. ४
२१५१	संवित्प्रयत्नसंबोधनिशिताङ्कुशकर्षणैः । मनोमतङ्गं मतं जित्वा जयति नान्यथा ॥	६३. १६ ३. ५
२१५२	चित्तमिन्द्रियसेनाया नायकं तज्जयाज्जयः । उपानद्वृढपादस्य ननु चर्मावृतैव भूः ॥	६३. १६ ३. ६
२१५३	संविदं संविदाकाशे संरोप्य हृदि तिष्ठतः । स्वयमेव मनः शाम्येन्नीहार इव शारदः ॥	६३. १६ ३. ७
२१५४	स्वसंविद्यन्तसंरोधाद्यथा चेतः प्रशाम्यति । न तथाङ्गं तपस्तीर्थविद्यायज्ञक्रियागणैः ॥	६३. १६ ३. ८
२१५५	यच्च संवेद्यते किंचित्तत्संविदि संविदा । नूनं विस्मायते यत्नाद्वोगानामिति तज्जयः ॥	६३. १६ ३. ९
२१५६	स्वसंवेदनयत्नेन विषयामिषतोऽनिशम् । किंचित्संरोधिता संवित्तत्राप्तं वैबुधं पदम् ॥	६३. १६ ३. १०
२१५७	स्वर्धर्मव्यवहारेण यदायाति तदेव मे । रोचते नान्यदित्येव पदे वत्रदृढीभव ॥	६३. १६ ३. ११
२१५८	संवित्प्रवृत्तिमर्थेषु विरुद्धेषु विवर्जयन् । अर्जयज्ञमसंतोषौ यः स्थितः स जितेन्द्रियः ॥	६३. १६ ३. १२

२१५९	संविद्रसिकतास्वन्तस्तथा नीरसतासु च । यस्य नोद्वेगमायाति मनस्तस्योपशाम्यति ॥	६३. १६ ३. १३
२१६०	संवित्प्रयत्नसंरोधान्मनः स्वायनमुज्जाति । चेतश्चपलतोन्मुक्तं विवेकमनुधावति ॥	६३. १६ ३. १४
२१६१	विवेकवानुदारात्मा विजितेन्द्रिय उच्यते । वासनावीचिवेगेन भवाब्धौ न स मुहृते ॥	६३. १६ ३. १५
२१६२	साधुसंपर्कसच्छास्त्रसमालोकनतोऽनिशम् । जितेन्द्रियो यथावस्तु जगत्सत्यं प्रपश्यति ॥	६३. १६ ३. १६
२१६३	सत्यावलोकनाच्छान्तिमेति संसारसंभ्रमः । मराविव जलज्ञानं मिथ्यापतनदुःखदम् ॥	६३. १६ ३. १७
२१६४	अच्येत्यमेव चिन्मात्रमिदं जगदिति स्थितम् । इत्येव सत्यबोधस्य बन्धमोक्षदृशौ कुतः ॥	६३. १६ ३. १८
२१६५	अनाकारं यथा वारि क्षीणं वहति नो पुनः । अकारणं तथा दृश्यं ज्ञानच्छिन्नं न रोहति ॥	६३. १६ ३. १९
२१६६	इदं चिद्व्योम्नि चिच्छाया जगदित्येव भासते । शून्यशून्यैव चिच्छासौ शून्या चेत्येव निश्चयः ॥	६३. १६ ३. २२
२१६७	स्वप्नदर्शनदृष्टान्तः केन नामात्र खण्डयते । असन्मयोऽनुभूतश्च स्वानुभूतोऽप्यसन्मयः ॥	६३. १६ ३. २३
२१६८	सोऽङ्गं संवित्तिमात्रात्मा यद्यद्राज्यं महीयते । नकर्तृकर्मकरणं रूपं तद्वज्जगच्चितेः ॥	६३. १६ ३. २४
२१६९	अकर्तृकर्मकरणमहं चिद्घनमात्रकम् । जगच्चेदमनिर्देश्यं स्वसंवेदनलक्षणम् ॥	६३. १६ ३. २५
२१७०	यथा स्वप्नेषु मरणमनुभूतं न विद्यते । मरौ जलेच्छाऽविद्येयं विद्यमाना न विद्यते ॥	६३. १६ ३. २६
२१७१	स्थिते सुषुप्ततुर्ये द्वे सदा स्वप्नेऽथ जाग्रति । जाग्रत्स्वप्नावेकमेव तुर्यं वेत्ति तु बुद्धधीः ॥	६३. १६ ३. ३४
२१७२	जाग्रत्स्वप्नः सुषुप्तं च सर्वं तुर्यं प्रबोधिनः । नाविद्या विद्यते तस्य द्वयस्थोऽप्येव सोऽद्वयः ॥	६३. १६ ३. ३५
२१७३	द्वैताद्वैतसमुद्देदैर्वाक्यसंदर्भविभ्रमैः । क्रीडन्त्यबुद्धाः शिशावो बोधवृद्धा हसन्ति तान् ॥	६३. १६ ३. ३७

२१७४ द्वैताद्वैतविवादेहा हृदयाकाशमञ्जरी ।
विनैतयेह नोदेति प्रबोधाकाशमार्जनम् ॥

२१७५ सुहृद्भूत्वा विवादेन द्वैताद्वैतविचारणा ।
कृता हृदयगेहेऽन्तरविद्याभस्ममार्जनी ॥

२१७६ इदं बहूक्तमेतेन किमेतेनेति दुर्मतिः ।
न ग्राहैतावताप्युक्ते नादत्तै नेदमज्ञधीः ॥

२१७७ भूयोभूयः परावृत्या चिरमास्वाद्यते यदि ।
श्रूयते कथ्यते चेदं तज्ज्ञेनाज्ञेन भूयते ॥

२१७८ यस्त्वेकवारमालोक्य दृष्टमित्येव संत्यजेत् ।
इदं स नाम शास्त्रेभ्यो भस्माप्याप्नोति नाथमः ॥

२१७९ इदमुत्तममाख्यानमध्येयं वेदवत्सदा ।
व्याख्येयं पूजनीयं च पुरुषार्थफलप्रदम् ॥

२१८० यदस्मात्प्राप्यते शास्त्रात्तद्वेदादवाप्यते ।
अस्मिन्ज्ञाते क्रिया ज्ञानं द्वयं याति पवित्रताम् ॥

२१८१ वेदान्ततर्कसिद्धान्तस्त्वस्मिन्ज्ञाते च बुध्यते ।
इदमुत्तममाख्यानं व्याख्यातं शास्त्रदृष्टिषु ॥

२१८२ कारुण्याद्वतामेतदहं वच्चि न मायया ।
भवन्तस्त्ववगच्छन्ति मायामेतद्विचार्यताम् ॥

२१८३ अस्माच्छास्त्रवराद्वोथा जायन्ते ये विचारितात् ।
लवणैर्व्यञ्जनानीव भान्ति शास्त्रान्तराणि तैः ॥

२१८४ तातस्य कूपोऽयमिति ब्रुवाणाः
क्षारं जलं कापुरुषाः पिबन्ति ।
यथा भवन्तो विविचारवन्त-
स्तथानिंशं मा भवताज्ञताप्त्यै ॥

२१८५ अयं सोहमयं चाज्ञः सत्योऽयमिति बुद्ध्यः ।
संभवन्ति न तत्त्वज्ञे क्व मेरौ मृगतृष्णिका ॥

२१८६ यथैकद्रव्यनिष्ठे हि चित्तेऽन्यद्रव्यसंविदः ।
न भवन्ति परे तद्वन्नान्यासिष्ठन्ति संविदः ॥

२१८७ इदं नासीन्न चोत्पन्नं न चास्ति न भविष्यति ।
जगद्ब्रह्मैव सद्गुप्तमिदमित्थमवस्थितम् ॥

६३.१६३.३८

६३.१६३.३९

६३.१६३.४७

६३.१६३.४८

६३.१६३.४९

६३.१६३.५०

६३.१६३.५१

६३.१६३.५२

६३.१६३.५३

६३.१६३.५४

६३.१६३.५६

६३.१६४.५

६३.१६४.६

६३.१६४.७

१५८

२१८८ स्वनेषु कल्पनपुरेषु यथान्यदस्ति
चिन्मात्रमच्छगगनं ननु वर्जयित्वा ।
नो किंचनापि न च रूपमरूपकेषु
रूपं तथा जगति संप्रति जाग्रदाख्ये ॥ ६३.१६४.९

२१८९ अत्यन्तासंभवं दृश्यं यद्वै निर्वाणमासितम् ।
शुद्धबोधोदयं शास्त्रं तद्विद्धि परमं पदम् ॥ ६३.१७४.२१

२१९० मोक्षोपायभिधं शास्त्रमिदं वाचयतानिशम् ।
बुद्ध्युपायेन शुद्धेन पुंसा नायेन केनचित् ॥ ६३.१७४.२३

२१९१ न तीर्थेन न दानेन न स्नानेन न विद्यया ।
न ध्यानेन न योगेन न तपोभिर्न चाध्वरैः ॥ ६३.१७४.२४

२१९२ भ्रान्तिमात्रं किलेदं सदसत्सदिव लक्ष्यते ।
व्योमैव जगदाकारं स्वप्नोऽनिद्रे चिदम्बरे ॥ ६३.१७४.२५

२१९३ न शास्त्र्यति तपस्तीर्थेभ्रान्तिर्नामि कदाचन ।
तपस्तीर्थादिना स्वर्गाः प्राप्यन्ते न तु मुक्तता ॥ ६३.१७४.२६

२१९४ भ्रान्तिः शास्त्र्यति शास्त्रार्थात्सम्यग्बुद्ध्यावलोकितात् ।
आत्मज्ञानमयान्मोक्षोपायादेवे ह नायतः ॥ ६३.१७४.२७

२१९५ आलोककारिणात्यर्थं शास्त्रार्थैव शास्त्र्यति ।
अमलेनाखिला भ्रान्तिः प्रकाशेनैव तामसी ॥ ६३.१७४.२८

२१९६ सर्गसंहारसंस्थानं भासो भान्ति चिदम्बरे ।
स्पन्दनानीव मरुति द्रवत्वानीव वारिणि ॥ ६३.१७४.२९

२१९७ शास्त्रस्यास्य तु यन्नाम वादनं तद्विनापरः ।
अभ्यासो दृश्यसंशान्त्यै न भूतो न भविष्यति ॥ ६३.१७५.६८

२१९८ न जीवन्न मृतं चित्तं रोधमायाति संसृतेः ।
अविनाभाविदेहत्वाद्वोधात्त्वेतत्र पश्यति ॥ ६३.१७५.६९

२१९९ सर्वदैवाविनाभावि चित्तं दृश्यशरीरयोः ।
इह चामुत्र चैतस्य बोधान्ते शास्त्रतः स्वयम् ॥ ६३.१७५.७०

२२०० कारणं मौख्यमेवास्य तच्चास्मादेव शास्त्रतः ।
किंचित्संस्कृतबुद्धीनां वाचितादेव शास्त्र्यति ॥ ६३.१७५.७२

२२०१ अबुद्धमुत्तरग्रन्थात्पूर्वं पूर्वं हि बुध्यते ।
ग्रन्थं पदपदार्थजः खेदवान्न निवर्तते ॥ ६३.१७५.७३

२२०२	उपायमिदमेवातो विद्धि शास्त्रं भ्रमक्षये । अनन्यसाधारणतां गतमित्यनुभूयते ॥	६३. १७५. ७४
२२०३	तस्मादस्मान्महाशास्त्राद्यथाशक्ति विचारयेत् । भागौ द्वौ भागमेकं वा तेन दुःखक्षयो भवेत् ॥	६३. १७५. ७५
२२०४	आरुषेयमिदमिति प्रमादाच्चेन्न रोचते । तदन्यदात्मविज्ञानशास्त्रं किंचिद्विचारयेत् ॥	६३. १७५. ७६
२२०५	अनर्थेनाविचारेण वयः कुर्यान्न भस्मसात् । बोधेन ज्ञानसारेण दृश्यं कर्तव्यमात्मसात् ॥	६३. १७५. ७७
२२०६	आयुषः क्षण एकोऽपि सर्वरत्नैर्न लभ्यते । नीयते तदूथा येन प्रमादः सुमहानहो ॥	६३. १७५. ७८
२२०७	अनुभूतमपि च नो स- हृश्यमिदं द्रष्ट्वसहितमपि । स्वप्ननिजमरणबाध्यव- रोदनमिव सदिव कचितमपि ॥	६३. १७५. ७९
२२०८	हेयोपादेयदृष्टी यस्य क्षीणे हि तस्य वै । क्रियात्यागेन कोऽर्थः स्यात्क्रियासंश्रयेन वा ॥	६३. १९९. २
२२०९	न तदस्तीह यत्याज्यं ज्ञस्योद्वेगकरं भवेत् । न वास्ति यदुपादेयं तज्जसंश्रेयतां गतम् ॥	६३. १९९. ३
२२१०	ज्ञस्य नार्थः कर्मत्यागैर्नार्थः कर्मसमाश्रयैः । तेन स्थितं यथा यद्यत्तत्थैव करोत्यसौ ॥	६३. १९९. ४
२२११	त्वत्प्रसादेन यातोऽस्मि परां निर्मलतां प्रभो । शान्ताशेषकङ्काङ्क्षं शरदीव नभस्तलम् ॥	६३. २०१. १०
२२१२	सर्वा एवोपशान्ता मे भ्रान्तयो भवभङ्गदाः । स्वरूपेणावदातेन तिष्ठाम्यच्छमिवाम्बरम् ॥	६३. २०१. ११
२२१३	स्थितोऽहं गलितग्रन्थिः शान्ताशेषविशेषणः । स्फटिकालयमध्यस्थस्फटिकामलधीरहम् ॥	६३. २०१. १२
२२१४	अन्यच्छ्रोतुमथाहर्तु शान्तं नेच्छति मे मनः । परां तृप्तिमुपायान्तं सुषुप्तमिव संस्थितम् ॥	६३. २०१. १३
२२१५	शान्ताशेषपरामर्शं विगताशेषकौतुकम् । संत्यक्ताशेषसंकल्पं शान्तं मम मुने मनः ॥	६३. २०१. १४

२२१६	परिनिर्वामि शास्त्रामि जाग्रदेव जगत्स्थितौ । अस्वप्नमपुनर्बोधं स्वपिमीव निरामयम् ॥	६३. २०१. १५
२२१७	खादप्यतितरामच्छं चिदाकाशांशमात्रकम् । जगदित्येव पश्यामि लोचनाद्यङ्गतां गतः ॥	६३. २०१. १९
२२१८	आकाशमात्रमेवेदं जददित्येकनिश्चयः । दृश्यनामि न भस्यस्मिन्क्षये जागर्मि चाक्षयः ॥	६३. २०१. २०
२२१९	यथाकामं यथाप्राप्तं यथास्थितमिव स्थितम् । यद्वक्ति तदविघ्नेन करोम्यपगतैषणम् ॥	६३. २०१. २१
२२२०	न तुष्यामि न हृष्यामि न पुष्यामि न रोदिमि । कार्यं कार्यं करोम्येको भ्रान्तिर्दूरं गता मम ॥	६३. २०१. २२
२२२१	अन्यतामेतु सर्गोऽयं वातु वा प्रलयानिलः । सौम्यो भवतु वा देशः स्वस्थोऽहं स्वात्मनि स्थितः ॥	६३. २०१. २३
२२२२	सर्वमेव श्रुतं श्राव्यं ज्ञेयं ज्ञातमशेषतः । त्वया राघव भो नास्ति ज्ञातव्यमपरं वरम् ॥	६३. २०३. २०
२२२३	यथा मयोपदिष्टोऽसि यथा पश्यसि शास्त्रातः । यथानुभवसि श्रेष्ठमेकवाक्यं तथा कुरु ॥	६३. २०३. २१
२२२४	राम संप्राप्तबुद्धिस्त्वं श्रोतव्यं ते न विद्यते । कृतकृत्या तवैषा धीः प्राप्तप्राप्या स्थितात्मनि ॥	६३. २०३. ४८
२२२५	ब्रह्मत्रेवमहं मन्ये यथाहं कृतकृत्यधीः । निर्वणोस्मि प्रशान्तोस्मि नाकाङ्क्षा मम विद्यते ॥	६३. २०३. ५०
२२२६	वक्तव्यमुक्तं भवता ज्ञातं ज्ञेयं मयाखिलम् । तव विश्रान्तिमायातु कृतकृत्या सरस्वती ॥	६३. २०३. ५१
२२२७	अधिगतमधिगम्यं ज्ञेयमाप्तुं मयेदं विगतमखिलमैक्यं द्वैतमस्तं प्रयातम् । परिगलितमशेषं दृश्यभेदावभानं	६३. २०३. ५२
२२२८	ननु निषुणमपास्ताशेषसंसारितास्था ॥	६३. २०३. ५२
२२२९	अर्थो वेदनसंकेतः शङ्खो जलरवोपमः । दृश्यमेतच्चिदाभानं स्वप्नवल्क्षाभवज्जगत् ॥	६३. २०४. २
२२३०	जाग्रद्वै स्वप्नसंदृष्टः स्मरणात्म स्थितं पुरः । संविद्वेदनमात्रं सत्तदन्याकारवत्तम् ॥	६३. २०४. ३

२२३०	यथाच्छं संविदाकाशं मयि स्वप्नपुरात्मकम् । सरूपमपि नीरूपं तथेदं भुवनत्रयम् ॥	दउ. २०४.४
२२३१	आत्मास्य केवलं व्योम न सद्गूम्यचलादिकम् । जगतः स्वप्नरूपस्य निराकारो निरास्पदः ॥	दउ. २०४.१२
२२३२	आत्मैव व्योमरूपोऽस्य निराधारो निराकृतिः । विनाकृतेर्वा व्योमोऽस्य किमाधारेण कारणम् ॥	दउ. २०४.१३
२२३३	न किंचिदेतत्संपन्नं सद्यथैतत्र संविदः । एतच्चित्क्लघ्नं नाम मन एव तथा स्थितम् ॥	दउ. २०४.१४
२२३४	दिक्षालाद्यत्र चिद्भानं चिद्भानमचलादिकम् । चिज्जलादि तथा बोधाच्चित्क्लघ्नं वाय्वादि तद्विदः ॥	दउ. २०४.१५
२२३५	संविदेव किल व्योम तिष्ठति व्योमतामिता । दृष्टत्यास्ते काठिन्यादद्वावाज्जलमिव स्थिता ॥	दउ. २०४.१६
२२३६	वस्तुतस्तु न भूम्यादि किंचित्तत्र च दृश्यता । चिदाकाशमनन्तं तत्सर्वमेकं तदात्मकम् ॥	दउ. २०४.१७
२२३७	इदं जगद्भानमभानमेव चिद्भ्योम शून्यं परमार्थं एव । यथार्थसंदर्शनबुद्धबुद्धे- रबुद्धबुद्धेस्तु यथा तथास्तु ॥	दउ. २०४.२९
२२३८	चित्त्वाद्ब्रह्मखमेवाहमिति वेत्तीव यत्स्वयम् । तदेव परमेष्ठित्वं तस्योदरमिदं जगत् ॥	दउ. २१२.१
२२३९	एवं स्थिते न च ब्रह्मा न च जातं जगत्स्थितम् । स्थितं यथास्थितमजं परं ब्रह्मैव पूर्ववत् ॥	दउ. २१२.२
२२४०	संवित्तौ तु जगद्भूपं भासतेऽप्येवमेव तत् । मृगतृष्णोव मिथ्यैव दृश्यमानमपि त्वसत् ॥	दउ. २१२.३
२२४१	अतःप्रभृति शून्येयं भ्रान्तिरभ्युदिता न वा । कुतः केव किल भ्रान्तिर्ब्रह्मैव तदनामयम् ॥	दउ. २१२.४
२२४२	जगद्ब्रह्मजलावर्तो द्वित्वैकत्वे किलात्र के । क्वार्वतपयसोर्द्वित्वं द्वित्वाभावात्क्ल चैकता ॥	दउ. २१२.५
२२४३	तद्ब्रह्म घनमाशानं चित्त्वाच्चेतत्यहं विदत् । निजं शून्यत्वमन्तस्थं व्योमेव विततान्तरम् ॥	दउ. २१२.६

२२४४	पवनः स्पन्दनमिव हुताशन इवोष्णताम् । स्वशैत्यमिव पूर्णेन्दुः सत्तामर्थं इवात्मनः ॥	दउ. २१२.७
२२४५	एतद्ब्रह्मन्कदा नाम तत्र चेतितवन्मुने । निरावृत्तमनाद्यन्तं किमिदानीं प्रचेतति ॥	दउ. २१२.८
२२४६	एवमेतत्सदैवैतदहमाद्यपि चेतति । न ह्यानादेरजस्यास्य काप्यपेक्षा स्वसंविदा ॥	दउ. २१२.९
२२४७	सर्गासर्गनभोरूपं ब्रह्म सर्वत्र सर्वदा । न कदाचिदिदं नेदं ज्ञातं नेदं च किंचन ॥	दउ. २१२.१०
२२४८	पवनस्पन्दनं चन्द्रशैत्यं शून्यत्वमम्बरम् । ब्रह्माहंत्वमनन्यात्म न कदाचिन्न चेतति ॥	दउ. २१२.११
२२४९	सर्वदैवेदृशी सत्ता न कदाचिदनीदृशी । जगद्यास्मादनाद्यन्तं ब्रह्मात्मैव निरामयम् ॥	दउ. २१२.१२
२२५०	केवलं त्वमबुद्धत्वाच्छब्दश्रवणवेधितः । अद्वये ब्रह्मबोधेऽस्मिन्द्वितामभ्युपगच्छसि ॥	दउ. २१२.१३
२२५१	न कश्चित्किंचिदेवेह न कदाचिन्न चेतति । न काश्चित्त्वं तदन्यात्मा न कदाचित्त्वं चेतति ॥	दउ. २१२.१४
२२५२	इदं त्रिभुवनाभासमीदृशं भाति सर्वदा । शान्तं राम समं ब्रह्म नेह नानास्ति किंचन ॥	दउ. २१२.१५
२२५३	न कदाचन जायन्ते नभसः पादपाद्रयः । ब्रह्मणश्च जगन्तीति मत्वा शान्तिं परां व्रज ॥	दउ. २१२.१६
२२५४	उपदेश्योपदेशार्थं संदेहावसरेऽल्पधीः । यावन्न बुद्धस्तावत्त्वं भेदमभ्युपगच्छसि ॥	दउ. २१२.१७
२२५५	बोधस्य तु विबुद्धस्य न शास्त्रादि न शब्दधीः । न भेदबुद्धिनो भेदः किमप्येष प्रजापतेः ॥	दउ. २१२.१८
२२५६	बुद्धमेतन्मया ब्रह्मग्रकृतं तदुदाहर । वचो मदवबोधार्थं यदुदाहतवानसि ॥	दउ. २१२.१९
२२५७	किं तस्मिंश्चेतितेऽहंत्वे पदे संपद्यते परे । बुद्धवानसि शुश्रूषनहिं तृप्तिमुपैमि हि ॥	दउ. २१२.२०
२२५८	अहंत्वे सत्यथैतस्मिन्योमसत्ता प्रवर्तते । दिक्सत्ता कालसत्ता च भेदसत्ताभ्युदेति च ॥	दउ. २१२.२१

२२५९	यदा किलेहाहमिति तदा नात्राहमित्यपि । भातीत्युदेति नाना खे स्वात्मैव द्वैतमक्रमम् ॥	६३. २१२. २२
२२६०	व्योमात्मिकानामेतासां सत्तानामभिधानधीः । भविष्यत्युत्तरं कालं तदा त्वाकाशमेव तत् ॥	६३. २१२. २३
२२६१	एतस्मिन्परिसंपन्ने दिक्कालकलात्मनि । अहंभावे निराकारे व्योम तमात्रवेदिनि ॥	६३. २१२. २४
२२६२	इदमाभाति भास्त्रपं वेदनं दृश्यनाम यत् । भूत्वा ब्रह्मैव निर्बाधमब्रह्मैव विराजते ॥	६३. २१२. २५
२२६३	ब्रह्मैव शान्तमजमेकमनादिमध्यं व्योमैव जीवकलनामिव भावयित्वा । व्योम्येव पश्यति निरावरणे विसारि दृश्यं स्वरूपमपि चान्यदिवाऽत्मवित्त्वात् ॥ ६३. २१२. २६	
२२६४	यथा यत्पृष्ठवानद्य त्वं मामरिनिषूदन । शिष्येण्यैव सता पूर्वमहं पृष्ठो गुरुस्त्वया ॥	६३. २१३. १
२२६५	पुराकल्पे हि कस्मिंश्चित्तत्वमात्मादिकात्मिका । आसीदियं चित्प्रतिभा गुरुशिष्यात्मना वने ॥	६३. २१३. २
२२६६	गुरुस्तत्राहमभवं शिष्यस्त्वमभवस्तदा । पृष्ठवान्मां त्वमग्रस्थ इदमुद्दामधीरधीः ॥	६३. २१३. ३
२२६७	सर्वस्य भगवञ्छिन्थि ममेममतिसंशयम् । किं नश्यति महाकल्पे किं वस्तु न विनश्यति ॥	६३. २१३. ४
२२६८	पुत्र शेषमशेषेण दृश्यमाशु विनश्यति । यथा तथा स्वप्नपुरं सौषुप्तीं स्थितिमीयुषः ॥	६३. २१३. ५
२२६९	निर्विशेषेण नश्यन्ति भुवः शैला दिशो दश । क्रिया कालः क्रमश्चैव न किंचिदवशिष्यते ॥	६३. २१३. ६
२२७०	नश्यन्ति सर्वभूतानि व्योमापि परिणश्यति । स सर्वजगदाभासमुपलब्धुरसंभवात् ॥	६३. २१३. ७
२२७१	ब्रह्मविष्णवन्द्रुद्राद्या ये हि कारणकारणम् । तेषामप्यतिकल्पान्ते नामापीह न विद्यते ॥	६३. २१३. ८
२२७२	शिष्यते हि चिदाकाशमव्ययस्यानुमीयते । तत्कालशेषतानेन सर्गानुभवहेतुना ॥	६३. २१३. ९

२२७३	नासतो विद्यते भावो नाभावो विद्यते सतः । इदं तत्कथमाभोगि विद्यमानं क्व गच्छति ॥	६३. २१३. १०
२२७४	न विनश्यत एवेदं ततः पुत्र न विद्यते । नासतो विद्यते भावो नाभावो विद्यते सतः ॥	६३. २१३. ११
२२७५	यत्तु वस्तुत एवास्ति न कदाचन किंचन । तदभावात्म तद्राम कथं नाम विनश्यति ॥	६३. २१३. १२
२२७६	क्व स्थितं मृगतृष्णाम्बु क्व स्थिरो द्वीन्दुविभ्रमः । क्व स्थिरा केशदृग्व्योमि क्व भ्रान्त्यनुभवः स्थिरः ॥ ६३. २१३. १३	
२२७७	सर्व दृश्यमिदं पुत्र भ्रान्तिमात्रमसन्मयम् । स्वप्ने पुरमिवाभाति कथमेतत्र शाम्यति ॥	६३. २१३. १४
२२७८	शाम्यतीदमशेषेण तथा सर्वत्र सर्वदा । यथा जाग्रद्विधौ स्वप्नः स्वप्ने वा जागरो यथा ॥	६३. २१३. १५
२२७९	यथा स्वप्नपुरं शान्तं न जाने क्वाशु गच्छति । शान्तं तथा जगद्वश्यं न जाने क्वाशु गच्छति ॥	६३. २१३. १६
२२८०	किमिदं भाति भगवन्न विभाति च किं पुनः । कस्येदं वस्तुनो रूपं चिद्व्योम्मो वितताकृतेः ॥	६३. २१३. १७
२२८१	चिदाकाशमिदं पुत्र स्वच्छं कचकचायते । यन्नाम तज्जगद्वाति जगदन्यन्न विद्यते ॥	६३. २१३. १८
२२८२	अस्यैतद्वस्तुनो रूपं चिद्व्योम्मो वितताकृतेः । रूपमत्यजदेवाच्छं यदित्थमवभासते ॥	६३. २१३. १९
२२८३	कचनाकचनं सर्गक्षयात्मास्य निजं वपुः । व्योमात्म शुक्लकृष्णं स्याद्यथावयविनो वपुः ॥	६३. २१३. २०
२२८४	यथायं त्वं सितोदान्तरेक एवादितः कचैः । तथा ब्रह्मैवमच्छात्म सर्गं सर्गक्षयेऽक्षयम् ॥	६३. २१३. २१
२२८५	यथा स्वप्ने सुषुप्ते च निद्रैकैवाक्षयानिशाम् । सर्गेऽस्मिन्ग्रलये चैव ब्रह्मैकं चितिरव्ययम् ॥	६३. २१३. २२
२२८६	यथा स्वप्ने जगद्वृष्टः शान्तं शाम्यत्यशेषतः । तद्वद्स्मज्जगदिदं शान्तं शाम्यत्यशेषतः ॥	६३. २१३. २३
२२८७	तदन्यत्रास्ति खे खाख्यं तथेत्यङ्गं न विद्धाहे । अशङ्क्यं परखे त्वेतद्स्मच्चिद्व्योमि संभवात् ॥	६३. २१३. २४

२२८८	यथेहास्मच्चिदाकाशकचनं सर्गसंक्षये । तथान्यत्संविदाकाशं नैवमित्यत्र का प्रभा ॥	६३. २१३. २५
२२८९	एवं चेत्तद्यथा स्वप्ने द्रष्टुरन्यः स दृश्यधीः । विद्यते तद्वदन्यत्र मन्येऽस्ति जगदादिधीः ॥	६३. २१३. २६
२२९०	एवमेतन्महाप्राज्ञ स्वरूपं तु न तज्जगत् । चिति भाति स्वरूपं तत्तद्वदेव न भाति च ॥	६३. २१३. २७
२२९१	न भाति न च तत्किंचित्त्र च तत्किंचिदेव सत् । तश्चिदाकाशकचनं के तत्र सदसहूश्नौ ॥	६३. २१३. २८
२२९२	विद्यते तद्व सर्वत्र सर्वं सर्वेण सर्वदा । न विद्यते च तत्किंचित्सर्वं सर्वत्र सर्वदा ॥	६३. २१३. २९
२२९३	तत्सत्तत्सर्वदा सर्वमसच्चासद्व वाखिलम् । तन्मयं तच्चिदाकाशं न नाशि न च नाशि तत् ॥	६३. २१३. ३०
२२९४	यन्नाम सच्चिदाकाशं सर्गप्रलयरूपि तत् । तद्वःखायापरिज्ञातं परिज्ञातं परः शमः ॥	६३. २१३. ३१
२२९५	विद्यते सर्वथैवेदं सर्वं सर्वत्र सर्वदा । न विद्यते सर्वथा च सर्वं सर्वत्र सर्वदा ॥	६३. २१३. ३२
२२९६	एष देवो घटः शैलः पटः स्फोटस्तटो वटः । तृणमग्निः स्थावरं च जंगमं सर्वमेव च ॥	६३. २१३. ३३
२२९७	अस्ति नास्ति च शून्यं च क्रिया कालो नभो मही । भावाभावौ भवो भूतिर्नाशाः पाशाः शुभाशुभाः ॥	६३. २१३. ३४
२२९८	तन्नास्त्येव न यन्नाम नित्यमेकस्तथा बहिः । आदिमध्यमथान्तं तु कालत्रितयमेव च ॥	६३. २१३. ३५
२२९९	सर्वं सर्वेण सर्वत्र सर्वदैवात्र विद्यते । सर्वं सर्वेण सर्वत्र सर्वदैवात्र न विद्यते ॥	६३. २१३. ३६
२३००	यदैवं राम सर्वात्म सर्वमेवास्ति सर्वदा । ब्रह्मात्मत्वात्स्वप्नसंवित्पुरन्यायेन वै तदा ॥	६३. २१३. ३७
२३०१	तृणं कर्तुं तृणं भोक्तुं ब्रह्मात्मत्वात्तृणं विभुः । घटः कर्ता घटो भोक्ता घटः सर्वेश्वरेश्वरः ॥	६३. २१३. ३८
२३०२	पटः कर्ता पटो भोक्ता पटः सर्वेश्वरेश्वरः । दृशिः कर्ता दृशिभोक्ता दृशिः सर्वेश्वरेश्वरः ॥	६३. २१३. ३९

२३०३	गिरिः कर्ता गिरिभोक्ता गिरिः सर्वेश्वरेश्वरः । नरः कर्ता नरो भोक्ता नरः सर्वेश्वरेश्वरः ॥	६३. २१३. ४०
२३०४	प्रत्येकं सर्ववस्तूनां कर्ता भोक्ता परात्परः । अनादिनिधनो धाता सर्वं ब्रह्मात्मकं यतः ॥	६३. २१३. ४१
२३०५	तृणकुम्भादयस्त्वेते स्वया विभुतया विभुः । एवंरूपा स्थिता रूपं यद्विभातः क्षयोदयौ ॥	६३. २१३. ४२
२३०६	बाह्योऽथोस्ति स एवेह कर्ता भोक्ता तथाविधिः । विज्ञानमात्रमेवास्ति कर्तुं भोक्तुं तथाविदाम् ॥	६३. २१३. ४३
२३०७	न कश्चिच्चेव कर्तेह न च भोक्ता तथाविदाम् । कश्चिदीश्वर एवेह कर्ता भोक्ता तथाविदाम् ॥	६३. २१३. ४४
२३०८	सर्वमेव पदे तस्मिन्संभवत्युत्तमोत्तमे । विधयः प्रतिषेधाश्च के ते सन्ति न सन्ति के ॥	६३. २१३. ४५
२३०९	शुद्धे द्रष्टेव चिद्व्योम दश्यतामिव भावयत् । स्वमात्मानं जगदिति पश्येत्तिष्ठेदनामयम् ॥	६३. २१३. ४६
२३१०	सर्वा दृशो विधिनिषेधदृशश्च सर्वाः संकल्पवेदनविशेषसशेषपूर्वाः । सत्यात्मिकाः सततमेव न चैव सत्या रूपं यथानुभवमत्र यतः स्वरूपम् ॥	६३. २१३. ४७
२३११	इति त्वया शिष्यतया मदन्तिका- च्छुतं पुरा तेन न चासि बुद्ध्वान् । ततोऽनुभूयान्यजगद्वाद्वा- निहाद्य जातोऽसि तदेव पृच्छसि ॥	६३. २१३. ४८
२३१२	ज्ञानं सदेतदखिलं श्रुतमुत्तमं चि- त्संसारदीर्घरजनीसितरश्मिमिक्षम् । जातस्त्वमभ्युदयवानमलैकबोध उत्सार्य मोहमनुतिष्ठ यथागतं त्वम् ॥	६३. २१३. ४९
२३१३	तिष्ठंस्तदात्मनि परे विमलस्वभावे सर्वात्मके तपति सर्वपदार्थमुक्तः । निर्वाणशान्तमतिरम्बरकोशकान्तो धर्मेण राज्यमनुपालय तीर्णतृष्णः ॥	६३. २१३. ५०

२३१४	नष्टो मोहः पदं प्राप्तं त्वत्रसादानुनीश्वर । संपन्नोऽहमहं सत्यमत्यन्तमवदातथीः ॥	६३. २१४. १४	१६८ ॥ ॐ तत् सत् ॥
२३१५	स्थितोऽस्मि गतसंदेहः स्वभावे ब्रह्मरूपिणि । निरावरणविज्ञानः करिष्ये वचनं तव ॥	६३. २१४. १५	
२३१६	स्मृत्वा स्मृत्वाऽमृतासेकसौख्यदं वचनं तव । अर्हितोऽपि च शान्तोपि हृष्यामीव मुहुर्मुहुः ॥	६३. २१४. १६	
२३१७	नैव मेऽद्य कृतेनार्थो नाकृतेनेह कक्षन् । यथा स्थितोऽस्मि तिष्ठामि तथैव विगतज्वरः ॥	६३. २१४. १७	
२३१८	न शत्रुं च मित्रं मे न क्षेत्रं दुर्जनो जनः । दुर्बोधैषा जगत्क्षुब्धा शान्ता सर्वार्थसुन्दरी ॥	६३. २१४. १९	
२३१९	कथमेतां जनो वेत्ति विना भवदनुग्रहम् । विनैव सेतं पोतं वा बालोऽब्धिं लङ्घयेत्कथम् ॥	६३. २१४. २०	
२३२०	संपदामथ दृष्टीनां शास्त्राणामापदां गिराम् । देशानामथ दृष्टानां दृष्टः सीमान्त उत्तमः ॥	६३. २१४. २४	
२३२१	यन्न श्रुतं ब्रह्मलोके स्वर्गे भूमितले तथा । कर्णौ तज्ज्ञनमाकर्ण्य यातौ मेऽद्य पवित्रताम् ॥	६३. २१४. २५	
२३२२	निवृतोऽस्मि प्रशान्तोऽस्मि प्राप्तोस्मि परमं पदम् । चिराय परिपूर्णोऽस्मि सुखमासे च केवलम् ॥	६३. २१४. २७	
२३२३	मोक्षाभ्युपायान्सुमहानुभावान् ज्ञास्यन्ति ये तत्त्वविदां वरिष्ठाः । पुनः समेष्यन्ति न संसृतिं ते कोऽर्थः सुताऽन्येन बहूदितेन ॥	६३. २१५. १०	
२३२४	बहुश्रुता ये प्रविचार्य सम्य- क्ष्यबोधितार्थं कथया जनाय । सन्तो वदिष्यन्ति पुनः शिशुत्वं न ते प्रयास्यन्ति किमन्यवाक्यैः ॥	६३. २१५. ११	
२३२५	ब्रह्मानन्दं परमसुखदं केवलं ज्ञानमूर्ति द्वन्द्वातीतं गगनसदृशं तत्त्वमस्यादिलक्ष्यम् । एकं नित्यं विमलमचलं सर्वधीसाक्षिभूतं भावातीतं त्रिगुणरहितं श्रीवसिष्ठं नताःस्मः ॥	६३. २१६. २६	